

PARLAMENT EWROPEW

2004



2009

Kumitat għall-Iżvilupp

2008/2288(INI)

22.1.2009

OPINJONI

tal-Kumitat għall-Iżvilupp

għall-Kumitat għall-Affarijiet Barranin

dwar proposta għal rakkomandazzjoni tal-Parlament Ewropew lill-Kunsill
dwar is-Sħubija Strategika bejn l-UE u l-Brazil
(2008/2288(INI))

Rapporteur għal opinjoni: Juan Fraile Cantón

PA_NonLeg

SUGĠERIMENTI

Il-Kumitat għall-Iżvilupp jistieden lill-Kumitat għall-Affarijiet Barranin, bhala l-kumitat responsabbli, biex jinkorpora s-suggerimenti li għejjin fil-mozzjoni għal riżoluzzjoni tiegħu:

1. Jilqa' l-irwol dejjem akbar tal-Brazil fix-xena internazzjonali, it-tkabbir tal-ekonomija tiegħu u r-relazzjonijiet ekonomiċi b'saħħithom bejn l-UE u l-Brazil;
2. Iqis l-ewwel Samit bejn l-UE u l-Brazil li sar f'Liżbona fl-4 ta' Lulju 2007, li fih il-Brazil u l-UE qablu biex isaħħu r-relazzjoni bilaterali tagħhom, li għandha tradizzjoni antika, u jinvolve rwieħhom fi shubija strateġika, bhala pass politiku ta' importanza kbira;
3. Jappoġġja l-opinjoni li ngħatat fil-Komunikazzjoni tal-Kummissjoni tat-18 ta' Settembru 2008 bit-titlu "il-Multilingwizmu: vantaġġ għall-Ewropa u impenn komuni"(COM(2008)0566), li jenfasizza l-valur strateġiku għall-UE tad-"dimensjoni esterna tal-multilingwizmu" fid-dinja globalizzata ta' llum; itenni l-fatt li "ċerti lingwi tal-UE huma mitkellma f'numru kbir ta' Stati mhux Membri f'kontinenti differenti", li jikkostitwixxu hoġa importanti bejn il-popli u n-nazzjonijiet" u "ghodda ta' komunikazzjoni siewja għan-negozju" b'mod partikulari fi "swieq godda bhall-Brazil", u li huma għodda ta' siwi rilevanti għall-koperazzjoni u l-iżvilupp ukoll;
4. Jinnota li, minkejja l-iżvilupp ekonomiku u l-akkumulazzjoni tal-ġid, il-Brazil għad għandu numru kbir ta' nies foqra; Jishaq fuq il-htieġa li jiġi appoġġjat il-gvern Braziljan fl-isforzi tiegħu biex jindirizza l-faqar fl-ifqar regjuni u fl-ifqar livelli tas-soċjetà, filwaqt li jitqies il-fatt li 65% tal-ifqar Braziljani huma suwed jew b'etnicità mhallta, filwaqt li 86% ta' daww fl-aktar klassi privileġġjata huma bojod;
5. Jilqa' l-isforzi tal-Brazil biex jilhaq l-Għanijiet tal-Millennju għall-Iżvilupp (MDGs), u jifraħlu għall-iżviluppi pozittivi f'oqsma bhal ma huma t-tnaqqis tal-faqar u tal-ghadd tat-tfal b'nuqqas ta' ikel sustanzjuż, u l-edukazzjoni bażika; Jenfasizza li l-Brazil għad għandu bżonn jagħmel sforzi konsiderevoli biex jilhaq l-MDGs kollha sal-2015, pereżempju billi jiżgura kwalità suffiċjenti fl-edukazzjoni bażika għall-bniet u s-subien kollha u jkompli jnaqqas il-mortalità tat-tfal taħt il-ħames snin; Jiġbed l-attenzjoni għall-fatt li l-promozzjoni tal-ugwaljanza bejn il-ġeneri hija dritt fundamentali u strument għall-kisba tal-MDGs li jeħtieġ li jkun preżenti fis-Shubija Strateġika bejn l-UE u l-Brazil;
6. Ifakkar fil-problemi tad-drittijiet tal-bniedem fil-Brazil li għad ma nstabilhomx tarf u jistieden kemm lill-awtoritajiet Braziljani kif ukoll lill-Unjoni Ewropea biex iżidu u jikkoordinaw l-isforzi tagħhom biex iwaqqfu x-xogħol imjassar, b'mod partikulari fil-produzzjoni tal-kannamieli taz-zokkor;
7. Jagħti l-appoġġ tiegħu għall-isforzi tal-Brazil biex jikkumbatti l-AIDS b'mediċini rhas, u jistieden lill-UE biex tkompli tinvestiga dwar il-liċenzji obbligatorji għal mediċini maħsuba għal mard pandemiku traskurat li jbatu minnu n-nies foqra;
8. Jiġbed l-attenzjoni għall-fatt li d-diforestazzjoni u l-espansjoni tal-biedja fuq skala kbira wasslu għal telf ta' bijodiversità f'żoni kbar; jinnota li l-bidla globali fil-klima u d-diforestazzjoni jistgħu jwasslu għal konsegwenzi katastrofiċi għall-foresta tropikali u r-

reġjun kollu u għalhekk jishaq fuq l-importanza tal-integrazzjoni tal-bidla tal-klima globali fl-istrategiji ta' koperazzjoni filwaqt li jiżgura d-drittijiet u l-partecipazzjoni tal-indiġeni u ta' popli oħra dipendenti mill-foresta;

9. Jitlob lill-awtoritajiet Braziljani biex iżommu bilanċ bejn is-sorsi ta' enerġija li tiġgedded u s-sigurtà globali tal-ikel; jenfasizza, għalhekk, li jeħtieġ li l-pajjiż ikun involut fi strategija fuq medda ta' żmien twil għall-iżvilupp sostenibbli u l-produzzjoni ta' agrofuwils avvanzati għall-konsum lokali, billi jiġu evitati l-monokulturi li jkollhom effetti qerrieda fuq l-ambjent;
10. Jinsisti li l-ammont disponibbli fil-qafas tal-Istrument ta' Koperazzjoni għall-Iżvilupp (DCI) għall-Brazil għandu jintuża għal miżuri li jappoġġjaw il-Brazil fil-ġlieda tiegħu kontra l-faqar u għall-kisba tal-MDGs u miżuri oħra li jistgħu jitqiesu bhala għajnuna ġenwina għall-iżvilupp, pereżempju fil-qasam ambjentali;
11. Iqis li azzjonijiet favur is-sħubija bejn l-UE u l-Brazil, għarfien u fehim reċiproku u programmi ta' skambju għandhom jiġu ffinanzjati minn strument apparti mid-DCI.

RIŻULTAT TAL-VOTAZZJONI FINALI FIL-KUMITAT

| | |
|---|---|
| Data tal-adozzjoni | 21.1.2009 |
| Riżultat tal-votazzjoni finali | +: 28 -: 0 0: 0 |
| Membri preżenti għall-votazzjoni finali | Margrete Auken, Thijs Berman, Josep Borrell Fontelles, Danutë Budreikaitë, Marie-Arlette Carlotti, Thierry Cornillet, Corina Crețu, Koenraad Dillen, Beniamino Donnici, Fernando Fernández Martín, Juan Fraile Cantón, Alain Hutchinson, Filip Kaczmarek, Maria Martens, Luisa Morgantini, José Ribeiro e Castro, Toomas Savi, Frithjof Schmidt, Jürgen Schröder, Feleknas Uca, Anna Záborská, Jan Zahradil, Mauro Zani |
| Sostitut(i) preżenti għall-votazzjoni finali | Maria Berger, Raymond Langendries, Miguel Angel Martínez Martínez, Manolis Mavrommatis, Anne Van Lancker |